



बिहार गजट

असाधारण अंक

बिहार सरकार द्वारा प्रकाशित

20 कार्तिक 1936 (श0)

(सं0 पटना 919) पटना, मंगलवार, 11 नवम्बर 2014

गन्ना उद्योग विभाग

आदेश

24 सितम्बर 2014

सं0 वि.उ.-02-08/11-2157—23.09.2014: CWJC No.13980/2014 में दिनांक 01.09.2014 को मा० उच्च न्यायालय, पटना द्वारा पारित आदेश के आलोक में बिहार ईख (आपूर्ति एवं खरीद का विनियमन) अधिनियम-1981 की धारा-31(1) में प्रदत्त शक्तियों का प्रयोग करते हुए मैं, सुरेश कुमार सिन्हा, ईखायुक्त, बिहार, पटना ने मेसर्स एच.पी.सी.एल. बायोफ्यूल्स लि०, लौरिया प० चम्पारण द्वारा पेराई सत्र 2014-15 से पेराई सत्र 2016-17 तक के लिए प्रस्तुत 128 (एक सौ अठाईस) अपरम्परागत ग्रामों के क्षेत्र आरक्षण प्रस्ताव पर पुनः सुनवायी किया। सुनवायी में संबंधित चीनी मिल के प्रतिनिधि श्री शौरभ प्रताप सिंह एवं ईख प्रबंधक, श्री हरिश चन्द श्रीवास्तव, सभी ईख पदाधिकारी, सहायक ईखायुक्त, उत्तर बिहार, मुजफ्फरपुर एवं संयुक्त ईखायुक्त, बिहार, पटना उपस्थित थे। संबंधित चीनी मिल के पक्ष में गैर परम्परागत ग्रामों का आरक्षण (वर्ष 2011-12, 2012-13 एवं 2013-14) आदेश जो बिहार गजट के असाधारण अंक संख्या-622 दिनांक- 15.11.2012 में प्रकाशित हुआ था, का भी अवलोकन किया। उक्त आदेश के परिशिष्ट-‘क’ के क्रमांक-1 पर अंकित ग्राम रमपुरवा (थाना नं०-352) दोबारा प्रविष्टि क्रमांक-26 पर भी हो गया है।

अपने क्षेत्र आरक्षण प्रस्ताव के संबंध में मेसर्स एच.पी.सी.एल. बायोफ्यूल्स लि० के प्रतिनिधि द्वारा बताया गया कि उनके चीनी मिल की पेराई क्षमता 3500 टी.सी.डी. की है। चीनी मिल के साथ एक 60 के.एल.पी.डी. की डिस्लरी एवं 20 मेगावाट की सह-विद्युत उत्पादन इकाई भी स्थापित है। उनके लिए मात्र 139 ग्रामों का पराम्परागत क्षेत्र गठित है, इसके अतिरिक्त अपरम्परागत रूप में भाट मुक्त क्षेत्र के बगहा अंचल के 1 ग्राम, ठकराहों अंचल के 1 ग्राम एवं योगापट्टी अंचल के 28 ग्राम कुल 31 ग्राम गत 3 वर्षों से इनके चीनी मिल के साथ आरक्षित थे। उनके प्रबन्धन द्वारा इन ग्रामों में सघन ईख विकास कार्यक्रम के माध्यम से अपने चीनी मिल की आवश्यकता हेतु गन्ने का आच्छादन सुनिश्चित कराया जा रहा है परन्तु उनके 33 ग्राम बाढ़ से प्रभावित है। पेराई वर्ष 2014-15 के लिए उनके चीनी मिल के लिए निर्धारित सामान्य ईख आवश्यकता 35.12 लाख क्विंटल है। उनके आरक्षित क्षेत्र में कुल 32535.28 एकड़ में ईख का आच्छादन है, जिसमें सट्टा नीति में निर्धारित सफ्लाई ईल्ड के आधार पर लगभग 37.60 लाख क्विंटल गन्ना ही पेराई हेतु उपलब्ध हो पायेगा। उन्होंने बताया कि आगामी पेराई सत्र में 150 दिन पेराई हेतु उन्हें 52.50 लाख क्विंटल गन्ने की आवश्यकता है। उपरोक्त आलोक में प्रबंधक द्वारा पेराई सत्र 2014-15 से 2016-17 के लिए लौरिया अंचल के 16 ग्राम, योगापट्टी अंचल के 43 ग्राम, चनपटिया अंचल के 57 ग्राम, बगहा अंचल के 8 ग्राम, ठकराहों अंचल के 1 ग्राम एवं भितहों अंचल के 3 ग्राम कुल 128 ग्रामों को उनके पक्ष में आरक्षित करने का अनुरोध किया गया। उन्होंने

बताया कि ये ग्राम उनके चीनी मिल के निकट है तथा स्थानीय किसानों को अपने गन्ने को उनके मिल में आपूर्ति में सहूलियत होगी। उन्होंने बताया कि उनके आरक्षित क्षेत्र के बीच में हरिनगर चीनी मिल को योगापट्टी अंचल का एक ग्राम बलुआ निवाज राय (356) आरक्षित हो गया है, जो उनके चीनी मिल को आरक्षित होनी चाहिए।

बैठक में उपस्थित हरिनगर चीनी मिल के महाप्रबन्धक श्री पोद्दार द्वारा यह बताया गया कि लौरिया चीनी मिल द्वारा उनको गत आरक्षित चनपटिया मिल क्षेत्र के 42 ग्राम, भाट क्षेत्र के 12 ग्राम एवं भितहॉ अंचल के 3 ग्रामों एवं 4 परम्परागत ग्रामों के आरक्षण प्रस्ताव पर उन्हें आपत्ति है। उन्होंने बताया कि सघन ईख विकास कार्यक्रम चलवाकर एवं गन्ना कृषकों को ऋण उपलब्ध करवाकर उनके मिल द्वारा इन ग्रामों में ईख के आच्छादन को बढ़ाया गया है। उन्होंने उन ग्रामों में ऋण भी वितरित किया है। स्थानीय गन्ना कृषक भी अपने गन्ने को उनके मिल में आपूर्ति करना चाहते हैं।

बैठक में उपस्थित बगहा चीनी मिल के प्रतिनिधि द्वारा भी लौरिया चीनी मिल में भाट क्षेत्र के किये गये 12 ग्रामों के आरक्षण की मांग एवं नरकटियागंज द्वारा योगापट्टी अंचल अन्तर्गत 7 ग्राम के आरक्षण प्रस्ताव का विरोध किया गया।

क्षेत्र आरक्षण के विषय पर दिनांक 18.09.2014 को सम्पन्न प० चम्पारण जिले के गन्ना किसानों की हुई सुनवायी के दौरान उनके द्वारा अभिव्यक्त की गयी भावनाओं सहित सभी किसानों, उनके प्रतिनिधियों एवं जन प्रतिनिधियों से प्राप्त सभी अभ्यावेदनों का सूक्ष्मता से अध्ययन किया गया। हरिनगर एवं नरकटियागंज चीनी मिलों को गत वर्ष अपरम्परागत आरक्षित बगहा, चनपटिया एवं योगापट्टी अंचल के ग्रामों के कृषकों द्वारा सुनवायी के क्रम में हरिनगर एवं नरकटियागंज चीनी मिलों से प्राप्त होनेवाले सुविधा का उल्लेख करते हुए चीनी मिल के कार्य-कलाप पर संतोष व्यक्त किया गया तथा यह आग्रह किया गया कि गत वर्ष में उनके लिए किये गये हरिनगर एवं नरकटियागंज चीनी मिलों के साथ क्षेत्रारक्षण की व्यवस्था को यथावत् रखा जाय। भितहॉ एवं मधुबनी प्रखण्ड के कुछ किसानों द्वारा यह आग्रह किया गया कि उनका क्षेत्र गन्ना बाहुल्य क्षेत्र है, जहाँ प्रचुर मात्रा में पेराई हेतु गन्ने की उपलब्धता है। उपरोक्त आलोक में उनके द्वारा यह भी अनुरोध किया गया कि उनके क्षेत्र को मुक्त (फ्री) रखते हुए हरिनगर एवं बगहा दोनों चीनी मिलों का क्रय केन्द्र स्थापित करवाते हुए गन्ने के खपत की व्यवस्था सुनिश्चित करायी जाय। तदोपरान्त क्षेत्रीय विकास परिषद की अनुशंसा का भी अवलोकन किया गया एवं विभागीय पदाधिकारियों के मंतव्य को भी सुना गया।

लौरिया चीनी मिल द्वारा क्षेत्रारक्षण हेतु प्राप्त प्रस्ताव एवं कार्यालय अभिलेख आदि के अवलोकन से प्रतीत होता है कि इस चीनी मिल की पेराई क्षमता 3500 टी.सी.डी. है। चीनी मिल का एन.सी.आर. 35.12 लाख किंवाटल है। इस चीनी मिल को गत वर्षों के आरक्षित ग्रामों में 32535.28 एकड़ गन्ना आच्छादन है। चीनी मिल क्षेत्र में लगभग 37.60 लाख किंवाटल मात्र गन्ना उपलब्ध है जो उनके एन.सी.आर. से अधिक है। इस चीनी मिल का पेराई वर्ष 2013-14 के लिए किया जा रहा ईख मूल्य भुगतान का प्रतिशत संतोषप्रद नहीं है जिस कारण गन्ना कृषकों द्वारा असंतुष्टि व्यक्त की गयी है। यह तथ्य भी प्रकाश में आया कि स्थापना काल से गत वर्ष तक इस चीनी मिल द्वारा अपने स्थापित क्षमता से गन्ने की पेराई नहीं की जा सकी है। योगापट्टी अंचल अन्तर्गत हरिनगर चीनी मिल को आरक्षित ग्राम बलुआ निवाज राय (356) को भी नक्शे पर देखा गया तथा यह पाया गया कि यह लौरिया चीनी मिल के आरक्षित क्षेत्र के बीच स्थित है।

उपरोक्त परिप्रेक्ष्य में सम्यक विचारोपरान्त और संबद्ध पक्षों को सुनने के बाद मेसर्स एच.पी.सी.एल. बायोफ्यूल्स लि०, जिला-प० चम्पारण, बिहार के पक्ष में पेराई सत्र 2014-15, 2015-16 एवं 2016-17 (तीन पेराई सत्रों के लिए) राज्य के प० चम्पारण जिलान्तर्गत निम्नांकित ग्रामों को जिसका विस्तृत विवरण संलग्न अनुसूची 'क' में दर्शित है, को अपरम्परागत रूप से आरक्षित किया जाता है।

जिला का नाम	प्रखण्ड का नाम	समेकित कुल ग्रामों की संख्या	ग्रामों के विवरण की अनुसूची
1	2	3	4
प० चम्पारण	योगापट्टी	28	अनुसूची 'क'
	ठकराहा	01	
	बगहा	2	
	कुल योग:-	31	

लेखापित एवं शुद्धिकृत
(ह०) अस्पष्ट,
ईखायुक्त, बिहार, पटना।

आदेश से,
(ह०) अस्पष्ट,
ईखायुक्त, बिहार, पटना।

पेराई सत्र 2014-15 से 2016-17 तक एच.पी.सी.एल. वायोफ्यूल्स लि० इकाई-लौरिया को अपरम्परागत रूप से आरक्षित 31 ग्रामों की सूची:-

अनुसूची-“क”

जिला का नाम	प्रखण्ड	क्रमांक	ग्राम का नाम	राजस्व थाना संख्या
प० चम्पारण	योगापट्टी	01.	रमपुरवा	352
		02.	बलुआ देव राय	353
		03.	बलुआ भवानी राय	354
		04.	बलुबा मुरत राय	355
		05.	बलुआ नेवाज राय	356
		06.	कोलापुर	357
		07.	हरिहरपुर	398
		08.	भवानीपुर	401
		09.	भवानीपुर	402
		10.	नवलपुर	403
		11.	सेमरी भवानीपुर	404
		12.	बलडिहा	413
		13.	चौवे टोला	414
		14.	सेमरी	415
		15.	सिसवा वैरागी	416
		16.	निमोईया	417
		17.	चन्द्रउल	418
		18.	चौदपुर	419
		19.	बरवासानी	420
		20.	खैरटिया	421
		21.	खैरटिपया	422
		22.	डीही	367

जिला का नाम	प्रखण्ड	क्रमांक	ग्राम का नाम	राजस्व थाना संख्या
		23.	गजना	362
		24.	वैशिया खाप	363
		25.	भटवलिया	358
		26.	बंगही	49
		27.	बहुअतवा	99
		28.	लालगढ़	20 / 2
	बगहा	29.	सिसवा टोला जयराज	381
		30.	रूपवलिया	389
	ठकराहा	31.	खैरखुट्टा	430

अधीक्षक, सचिवालय मुद्रणालय,
 बिहार, पटना द्वारा प्रकाशित एवं मुद्रित।
 बिहार गजट (असाधारण) 919-571+50-डी0टी0पी0।
 Website: <http://egazette.bih.nic.in>